

بِسْمِ اللّٰهِ الرَّحْمٰنِ الرَّحِیْمِ  
مُحَمَّدٌ وَنُصَلِّیْ عَلٰی رَسُوْلِهِ الْکَرِیْمِ. وَعَلٰی عِبْدِهِ الْمَسِیْحِ الْمَوْعُوْدِ

### അതിഥിയുടെ കടമകൾ

ഇന്ന് വൈകുന്നേരം ഇൻശാഅല്ലാഹ് ഔപചാരികമായ ഉദ്ഘാടനത്തോടുകൂടി യു.കെ. അഫ്മദിയ്യാ ജമാഅത്തിന്റെ വാർഷികജൽസ ആരംഭിക്കുകയാണ്. പക്ഷേ, ജൽസയുടെ ശോഭയും അതിന്റെ പ്രവൃത്തിയും അതിഥികളുടെ വരവുമെല്ലാം അടങ്ങുന്ന വർണ്ണപ്പകിട്ട് തുടങ്ങിയിട്ട് അല്ലാഹുവിന്റെ അനുഗ്രഹത്താൽ വളരെ ദിവസങ്ങളായി. ഇപ്രകാരമെന്ന ജൽസയുടെ തയ്യാറെടുപ്പുകളും നടന്നുകൊണ്ടിരുന്നു. ഈ പുതിയ സ്ഥലത്ത് ഒരുപാട് ജോലി ചെയ്യേണ്ടതുണ്ടായിരുന്നു. ഇവിടെ തദ്ദേശജമാഅത്തിൽ എങ്ങും വർണ്ണപ്പകിട്ടായിരുന്നു.

നബിതിരുമേനി(സ)ന്റെ ജീവിതത്തിന്റെ വെളിച്ചത്തിൽ കഴിഞ്ഞ ബുത്ബയിൽ ഞാൻ ആതിഥേയരോട് അതിഥിസൽക്കാരത്തെക്കുറിച്ച് ചില കാര്യങ്ങൾ പറഞ്ഞിരുന്നു. ഇന്ന് അതിഥികളോട് ചില കാര്യങ്ങൾ പറയാനാണ് ഞാൻ ആഗ്രഹിക്കുന്നത്. അതിഥികൾക്കും ചില ഉത്തരവാദിത്തങ്ങളുണ്ട്. ആ ഉത്തരവാദിത്തങ്ങൾ അതിഥികൾ നല്ലവണ്ണം നിറവേറ്റുകയാണെങ്കിൽ, സമൂഹത്തിലെ ബന്ധങ്ങൾ കൂടുതൽ ശക്തമാകുന്നതാണ്. അതിഥികളെ ശ്രദ്ധിക്കുകയും, അവർക്ക് അവരുടെ അവകാശം നൽകുകയും ചെയ്യുക എന്ന് സത്യവിശ്വാസിയോട് കല്പിക്കുന്നിടത്ത്, അതിഥികൾ എങ്ങനെയാണ് തങ്ങളുടെ കടമ നിറവേറ്റേണ്ടതെന്നും പറഞ്ഞിരിക്കുന്നു. അതായത് എങ്ങനെയാണ് അതിഥിയായിക്കൊണ്ട് ഒരു വീട്ടിൽ പോകേണ്ടത്? എപ്പോഴാണ് പോകേണ്ടത്? പോകുന്ന ഉദ്ദേശ്യം പൂർത്തിയായിക്കഴിഞ്ഞാൽ മടങ്ങി വരേണ്ടതാണ്. വീട്ടുകാരെ വിഷമിപ്പിക്കുന്ന പ്രവൃത്തികളൊന്നും ചെയ്യരുത്. അതിഥികൾ ഇക്കാര്യം ശ്രദ്ധിക്കുകയാണെങ്കിൽ സമൂഹത്തിൽ ഇതുമൂലമുണ്ടാകുന്ന അസ്വസ്ഥതകൾ അവസാനിക്കുന്നതാണ്.

പൊതുവെ സമൂഹത്തിൽ പ്രത്യേകിച്ച് നമ്മുടെ രാജ്യങ്ങളിൽ പെട്ടെന്നാണ് ഒരുപാട് അതിഥികൾ ഒരുമിച്ചുവരുന്നത്. എന്തുചെയ്യണമെന്നറിയാതെ വീട്ടുകാർ വിഷമിക്കുന്നു. നല്ലവണ്ണം അവരെ സൽക്കരിക്കാൻ പറ്റിയ അവസ്ഥയായിരിക്കുകയില്ല മിക്കപ്പോഴും. അതുകൊണ്ടാണ് പറഞ്ഞത്. **ലാ തദ്ഖുലു ബുയുത്തൻ ഗയ്റ ബുയുത്തിക്കും ഹത്താ തസ്തഅ്നിസു വ തുസല്ലിമു അലാ അഹ്ലിഹാ.** നിങ്ങളുടെതല്ലാത്ത വീടുകളിൽ, ആ വീട്ടുകാരോട് അനുമതി ചോദിക്കുകയും അവർക്ക്

സലാം ചൊല്ലുകയും ചെയ്തിട്ടല്ലാതെ നിങ്ങൾ പ്രവേശിക്കരുത്. (24:28)

അനുമതി വാങ്ങുക എന്നത് വീട്ടിൽ ചെന്നിട്ട് മാത്രമായിക്കൊള്ളണമെന്നില്ല. ഇക്കാലത്ത് വളരെ ദൂരെയിരുന്നുകൊണ്ടും അനുമതി വാങ്ങാവുന്നതാണ്. അനുമതി കിട്ടിക്കഴിഞ്ഞാൽ, തങ്ങളുടെ അതിഥി ഇന്ന ദിവസമെത്തുമെന്ന് വീട്ടുകാർ അറിഞ്ഞുകഴിഞ്ഞാൽ, പിന്നെ ആ വീട്ടിൽ പോകുന്നതുകൊണ്ട് കുഴപ്പമൊന്നുമില്ല. മറ്റു രാജ്യങ്ങളിൽനിന്ന് ഇവിടെ ജൽസയിൽ പങ്കെടുക്കാൻ അതിഥികളെത്തുന്നു. അവർ പുറംദേശത്തുനിന്നാണ് വരുന്നതെന്നും വിമാനത്തിലാണ് വരുന്നതെന്നും, തങ്ങളെ സ്വീകരിക്കാൻ ആരെങ്കിലും വരണമെന്നും മുൻകൂട്ടി അറിയിക്കുന്നു. താമസസ്ഥലത്തോ, വീട്ടിലോ എത്താൻ യാത്രാവാഹനവും അവർക്ക് ലഭ്യമാകണം. ഇവിടെ അതിഥി സൽക്കാരത്തെക്കുറിച്ചുള്ള പൊതുവായ കാര്യങ്ങളാണ് പറഞ്ഞുവരുന്നത്. അതുകൊണ്ട് ഞാൻ ഇതും കൂടി പറയട്ടെ. മുന്നറിയിപ്പൊന്നും കൂടാതെ പെട്ടെന്ന് ഏതെങ്കിലും വീട്ടിൽ ചെല്ലുക എന്നത് നമ്മുടെ നാടുകളിൽ കണ്ടുവരുന്ന മൊത്തത്തിലുള്ള ഒരു ശീലമാണ്. പാക്കിസ്ഥാനിൽ ഇത് സ്ഥിരമാണ്. ഇത് അതിഥിയുടേയും ആതിഥേയരുടേയും സ്വഭാവമായിത്തീർന്നിരിക്കുന്നു. അതുകൊണ്ട് ഇരുകൂട്ടരും ഇതത്ര കാര്യമാക്കാറില്ല. എന്നാൽ, ഇങ്ങനെയാണെങ്കിലും ഭക്ഷണം തുടങ്ങിയവയിൽ താമസം നേരിട്ടാൽ ചിലപ്പോൾ ചില അതിഥികൾ ഉച്ചയ്ക്കുള്ള ഭക്ഷണം വൈകിട്ടാണ് നൽകിയതെന്ന് പറഞ്ഞ് പരാതിപ്പെടുന്നു. അറിയിച്ചുചെന്നാലും, എത്തിയതിനുശേഷം ആഹാരം തയ്യാറാക്കാൻ തുടങ്ങുന്ന ചില ശീലങ്ങളും നമ്മുടെ പാക്കിസ്ഥാനിലുണ്ട്.

എന്തായാലും ഈ ചെറിയ ചെറിയ പരാതികൾ പിന്നീട് വൻപരാതികൾക്ക് വഴിവയ്ക്കുന്നു. പ്രത്യേകിച്ച് കുട്ടികളെ വിവാഹം കഴിച്ചുകൊണ്ടിരിക്കുന്ന വീടുകളുമായിട്ടുള്ള ബന്ധങ്ങളെ ഇത് വല്ലാതെ ബാധിക്കാറുണ്ട്. ഇങ്ങനെ മനസ്സുകളിൽ അകൽച്ചയുണ്ടാകാൻ തുടങ്ങുന്നു. പാക്കിസ്ഥാന്റെ ഉദാഹരണം ഞാൻ നൽകുന്നതുകൊണ്ട്, അവിടത്തെ ഒരു പ്രത്യേക ജനവിഭാഗത്തിന്റെ കാര്യങ്ങളെ ഇപ്പറയുന്നത്. ഈ പാശ്ചാത്യദേശത്തും ഇത്തരം ഉദാഹരണങ്ങളുണ്ട്; ഒരു മുന്നറിയിപ്പും കൂടാതെ അസമയത്ത് ഏതെങ്കിലും വീട്ടിൽ ചെല്ലുന്നു. അല്ലെങ്കിൽ തന്റെ

ബന്ധുവിന്റെ വീട്ടിൽതന്നെ ഒരാൾ ചെല്ലുന്നു. അസമയം ആയതുകൊണ്ട് ഭക്ഷണം കഴിച്ചിട്ടായിരിക്കും വന്നതെന്ന് വീട്ടുകാർ കരുതുന്നു. കുറച്ചുകഴിഞ്ഞ് ചായ കുടിക്കുന്നതിനെ സംബന്ധിച്ച് വീട്ടുകാർ ചോദിക്കുമ്പോൾ, എന്നോടു ഭക്ഷണം കഴിച്ചോ എന്ന് എന്തുകൊണ്ട് ചോദിച്ചില്ലായെന്ന് പറഞ്ഞ് പരാതിപ്പെടുന്നു. പിന്നെ അതും ഇതും പറയാൻ തുടങ്ങുന്നു. ഇങ്ങനെ പിന്നീട് ബന്ധുങ്ങളിൽ ഉലച്ചിലും അകൽച്ചയും ഉണ്ടാകുന്നു.

ഇക്കാലഘട്ടത്തിൽ എല്ലാം വഴികളും സുഗമമായിക്കഴിഞ്ഞിട്ടുണ്ട്. അറിയിക്കാനുള്ള ഏർപ്പാടുകൾ വിശാലമാണ്. ഫോൺ ചെയ്ത് അറിയിക്കേണ്ടതാണ്. ഇന്ന സമയത്ത് വരാൻ ഞാനാഗ്രഹിക്കുന്നു, താങ്കൾക്ക് സമയമുണ്ടെങ്കിൽ ഞാൻ വരാം എന്ന് കാലേക്കൂട്ടി പറയണം. ഈ മര്യാദകളെ സംബന്ധിച്ച് ആരും അറിയാതിരുന്ന ഒരുകാലത്താണ് അല്ലാഹു നമ്മെ ഇതെല്ലാം പഠിപ്പിച്ചത്.

സൽക്കാരത്തിനായി വിളിക്കപ്പെട്ടാൽ, കൃത്യസമയത്ത് ചെല്ലാനും കല്പനയുണ്ട്. സൽക്കാരം കഴിഞ്ഞാൽ തിരിച്ചുപോരാനും പറഞ്ഞിട്ടുണ്ട്. ചിലയിടങ്ങളിൽ വമ്പിച്ച സൽക്കാരമായിരിക്കും; കല്യാണം തുടങ്ങിയ സ്ഥലങ്ങളിൽ രാത്രി മുഴുവൻ ഒച്ചയും ബഹളവുമായിരിക്കും. നമ്മുടെ ജമാഅത്തിൽ ഇത് കുറവാണ്. പക്ഷേ, അന്യരിൽ ഇത്തരം കാര്യങ്ങൾ വളരെ കൂടുതലാണ്. അവിടെത്തെ സമയത്തിന് നിയന്ത്രണമൊന്നുമില്ല. പക്ഷേ, ചില ശാന്തമായ മജ്ലിസുകളും ഉണ്ടാകാറുണ്ട്. ജമാഅത്തിനെ ഒന്നടങ്കം ക്ഷണിക്കുന്നു. ഇല്ലെങ്കിൽ ജമാഅത്തിന്റെ സ്ഥാപനങ്ങളിൽവെച്ച് സൽക്കാരം നടത്തുന്നു. ഇത്തരം ഘട്ടങ്ങളിൽ ഈ ക്ഷണത്തിന്റെ എല്ലാ മര്യാദകളും അതിഥികൾ ശ്രദ്ധിക്കേണ്ടതാണ്. സമയത്ത് പോകുക, സൽക്കാരം കഴിഞ്ഞാൽ പെട്ടെന്ന് തിരിച്ചുപോക തുടങ്ങി ഒരുപാട് നിർദ്ദേശങ്ങളുണ്ട് അതിഥികൾക്ക്.

ഒരിക്കൽ നബി(സ) തിരുമേനി ഒരുപാടാളുകളെ ക്ഷണിച്ചുവരുത്തി. എവിടെനിന്നോ ഭക്ഷണം വന്നപ്പോൾ അവിടന്ന് എല്ലാവരെയും വിളിച്ചതാണ്. നിവേദകൻ പറയുന്നു: എല്ലാവരും ഭക്ഷണം കഴിച്ചുകഴിഞ്ഞപ്പോൾ അധികമാളുകളും തിരിച്ചുപോയി. എന്നാൽ, ചിലർ അവിടെത്തന്നെ കുത്തിയിരുന്ന് സംസാരിക്കാൻ തുടങ്ങി. നബി(സ) അവരുടെയിടയിൽ ഇരുന്നില്ല. അവിടന്ന് എഴുന്നേറ്റ് ഉമ്മുഹാത്തുൽ മുഅ്മിനീന്റെ മുറിയിലേക്കുപോയി. കുറച്ചുകഴിഞ്ഞപ്പോൾ അവിടെ ഇരുന്നവരും എഴുന്നേറ്റുപോയി. പിന്നീട് നബി(സ) താനിരുന്ന സ്ഥലത്തു വന്നിരുന്നു. ഒരുപാട് ജോലികൾ ചെയ്യേണ്ടതുണ്ടാകും; നബി(സ) തിരുമേനിക്കാണെങ്കിൽ മറ്റു കാര്യങ്ങളും ചെയ്യേണ്ടതുണ്ടായിരുന്നു. അതുകൊണ്ട് അല്ലാഹു പ്രത്യേകം കല്പിച്ചു: നിങ്ങൾ ശ്രദ്ധിക്കുക, അനാവശ്യമായി സംസാരിക്കാതിരിക്കുക. നബിതിരുമേ

നിയ്ക്ക് വിഷമം ഉണ്ടാക്കാതിരിക്കുക.

ഈ കല്പന നബി(സ) തിരുമേനിയുമായി ബന്ധപ്പെട്ടതാണെങ്കിലും, മറ്റു കല്പനകളിൽനിന്ന് ഇതിന് പൊതുവായ ഒരു നിറം ഉള്ളതായും മനസ്സിലാകുന്നു. ചിലപ്പോൾ, സൽക്കാരത്തിനുശേഷം വീട്ടുകാർക്ക് പാത്രങ്ങളെല്ലാം എടുത്ത് വൃത്തിയാക്കുകയും മറ്റു ജോലികൾ ചെയ്യേണ്ടതായും വരും. അപ്പോഴും ആളുകൾ അവിടെ കുത്തിയിരിക്കുകയാണെങ്കിൽ അവർക്കത് ബുദ്ധിമുട്ടുണ്ടാകും. അതുകൊണ്ട് അഹ്മദീ സമൂഹം ഇതനുസരിച്ച് പ്രവർത്തിക്കേണ്ടത് നിർബന്ധമാണ്.

ഇതിനിടയിൽ ഒന്നുപറയട്ടെ; അല്ലാഹുവിന്റെ അനുഗ്രഹത്താൽ വിശാലമായ സ്ഥലവും വലിയ വലിയ ഹാളുകളും ഇവിടെ ബയ്ത്തുൽ ഫുതുഹിലുണ്ട്. ആളുകൾ വിവാഹാവശ്യത്തിനായി ഇതുപയോഗിക്കുന്നു. ജമാഅത്തിലെ ആളുകൾക്ക് നല്ലൊരു സ്ഥലം കിട്ടി എന്നത് ശരിതന്നെ. അത് നിങ്ങൾ ഉപയോഗിച്ചുകൊള്ളുക. പക്ഷേ, അവിടെ നടക്കുന്ന എല്ലാ കാര്യങ്ങളും ചെയ്യുന്നത് വാളന്റിയർമാരാണെന്ന കാര്യം മറക്കരുത്. ഇക്കാര്യങ്ങളെല്ലാം നോക്കി നടത്തുന്നതിന് ജമാഅത്ത് അവിടെ ശമ്പളക്കാരെ ഒന്നും വെച്ചിട്ടില്ല. വിവാഹത്തിനുശേഷം വാളന്റിയർമാർക്ക് അവരുടെ ജോലി ഒരുക്കിത്തീർക്കേണ്ടതുണ്ട്. പക്ഷേ, പരിപാടി കഴിഞ്ഞ് മണിക്കൂറുകളോളം ആളുകൾ അവിടെ ഇരുന്ന് സംസാരിക്കുകയും, ഫോട്ടോ എടുക്കുകയും ഒക്കെ ചെയ്തുകൊണ്ടിരിക്കുന്നു. വാളന്റിയർമാർ അവസാനം ഒരുമണി രണ്ടുമണിക്കാണ് വീട്ടിലെത്തുന്നത്. ഈ ഹാളുകൾ ഉപയോഗിക്കുന്നവർ അത്തരം വാളന്റിയർമാരെ, ആ സേവകരെ പരിഗണിക്കേണ്ടതാണ്. അവർക്കും വീട്ടിൽ പോകണമെന്ന വിചാരമുണ്ടാകേണ്ടതാണ്. നിങ്ങൾ അതിഥികളാണെന്നത് ശരിതന്നെ. ആ പാവത്തുങ്ങൾക്ക് നിങ്ങളോടൊന്നും പറയാൻ പറ്റില്ല. എന്നാൽ, ചിലയാളുകൾ തങ്ങളുടെ പരിപാടി കഴിഞ്ഞാൽ ഉടനെ സ്ഥലം കാലിയാക്കുമ്പോൾ, ഈ വാളന്റിയർമാർ അവർക്ക് നന്ദി രേഖപ്പെടുത്തുന്നത് കാണുന്നതിൽനിന്ന്, ചിലയാളുകൾ ഇവരോട് ഞാൻ പറഞ്ഞരീതിയിൽ പെരുമാറുന്നുണ്ടെന്ന് മനസ്സിലാക്കാൻ കഴിയുന്നു. അതുകൊണ്ട് ഇവിടെ താമസിക്കുന്നവരോട് ഞാൻ പറയുകയാണ്, അവരും ചിലപ്പോൾ അതിഥികളാകാറുണ്ട്. അപ്പോൾ ഇത്തരം കാര്യങ്ങൾ ശ്രദ്ധിച്ചു പെരുമാറേണ്ടതാണ്.

ചിലപ്പോൾ ചില അതിഥികൾ വിഷമങ്ങളുണ്ടാകാറുണ്ട്. ഞാനതിനെക്കുറിച്ച് മുകളിൽ പറഞ്ഞു. ഭക്ഷണം നേരത്തുകിട്ടിയില്ലെങ്കിൽ, നല്ല ഭക്ഷണം കിട്ടിയില്ലെങ്കിൽ പരാതിപ്പെടാനും ആക്ഷേപിക്കാനും തുടങ്ങുന്നു. അത്തരം കാര്യങ്ങളിൽനിന്നും ഒരഹ്മദി മാറി നില്ക്കേണ്ടതാണ്. ഇതുസംബന്ധമായി ഒരു നിവേദനത്തിൽ വന്നിരിക്കുന്നു.

ഹസ്റത്ത് അബൂഹുറയ്(റ) നിവേദനം ചെയ്യുന്നു. നബി(സ) തിരുമേനി പറഞ്ഞു: നിങ്ങളിൽ വല്ലവനും ക്ഷണിക്കപ്പെട്ടാൽ അവൻ ക്ഷണം സ്വീകരിക്കട്ടെ. നോമ്പുകാരനാണ് അവനെങ്കിൽ അല്ലാഹുവിനെ സ്തുതിക്കുകയും പ്രകീർത്തിക്കുകയും ക്ഷണിച്ചവർക്കുവേണ്ടി പ്രാർത്ഥിക്കുകയും ചെയ്യട്ടെ. നോമ്പുകാരനല്ലെങ്കിൽ എന്തൊന്നാണോ നൽകിയത് അത് സന്തോഷത്തോടെ കഴിക്കട്ടെ.

നൽകിയത് സന്തോഷത്തോടെ കഴിക്കണമെന്ന് ഈ നിവേദനത്തിൽ പറഞ്ഞിരിക്കുന്നു. സന്തോഷത്തോടെയുള്ള ഈ ഭക്ഷണം കഴിക്കൽതന്നെയാണ് അതിഥിയും ആതിഥേയനും തമ്മിലുള്ള ബന്ധത്തെ ശക്തിപ്പെടുത്തുന്നത്.

ഇതിലെ ആദ്യത്തെ പാഠം ക്ഷണിച്ചാൽ ക്ഷണം സ്വീകരിക്കുക എന്നതാണ്. ബന്ധങ്ങളെ ശക്തിപ്പെടുത്താൻ പറ്റിയ ഒരുമാർഗ്ഗമാണിത്. ആക്ഷേപം ഒന്നും പറയാതെ, ആതിഥേയൻ തരുന്നത് ഭക്ഷിക്കേണ്ടതാണ്. ആതിഥേയൻ വളരെ ആത്മാർത്ഥതയോടുകൂടിയാണ് നിങ്ങളെ ക്ഷണിച്ചിട്ടുള്ളത്. സത്യവിശ്വാസിയായ ഒരതിഥി, തന്നോടൊപ്പം അനുഗ്രഹങ്ങളുമായിട്ടാണ് വരുന്നത്. അതുകൊണ്ട് എപ്പോഴും അനുഗ്രഹങ്ങൾ കൊണ്ടുപോകുന്ന അതിഥിയായി തീരേണ്ടതാണ്. വീട്ടുകാർക്ക് വിഷമമുണ്ടാക്കുന്ന അതിഥിയാകാൻ പാടില്ല, അവരെ വിഷമങ്ങളിൽനിന്ന് അകറ്റുന്നവരാകണം.

ചിലപ്പോൾ, വീട്ടുകാർ ഭക്ഷണം കുറച്ചു ഉണ്ടാക്കിയിട്ടുണ്ടാകുകയുള്ളൂ. അപ്പോഴായിരിക്കും അതിഥികൾ പെട്ടെന്ന് വരുന്നത്. അപ്പോഴും ഇരുവരും കൂടിച്ചേർന്ന് ഉള്ളത് കഴിക്കേണ്ടതാണ്. സൂക്ഷ്മതയോടെ കഴിക്കാൻ ശ്രദ്ധിക്കണം. ഭക്ഷണം നഷ്ടപ്പെടാൻ പാടില്ല. മറ്റ് അതിഥികളും ഉണ്ടെന്ന വിചാരത്തോടെ കഴിക്കുക.

ഹസ്റത്ത് അബൂഹുറയ്(റ) നിവേദനം ചെയ്യുന്നു. നബി(സ) പറഞ്ഞു: രണ്ടാളുടെ ഭക്ഷണം മൂന്നാളുകൾക്കും മൂന്നാളുടെ ഭക്ഷണം നാലാളുകൾക്കും മതിയായതാണ്.

മറ്റൊരു നിവേദനത്തിൽ വന്നിരിക്കുന്നു. നബി(സ) പറഞ്ഞു: ഒരാളുടെ ഭക്ഷണം രണ്ടാൾക്കും രണ്ടാളുടേത് നാലാളുകൾക്കും നാലാളുടേത് ഏട്ടാൾക്കും മതിയാകുന്നതാണ്.

ജൽസയുടെ ദിനങ്ങളിൽ ചിലപ്പോൾ താല്ക്കാലികമായി ഭക്ഷണം കുറവ് വരാറുണ്ട്. അതുകൊണ്ട്, അതിഥികൾ അപ്പോൾ ക്ഷമ കാണിക്കേണ്ടതാണ്. ജൽസാദിനങ്ങളിൽ ഭക്ഷണം കുറവ് വന്നാൽ അല്ലാഹുവിന്റെ അനുഗ്രഹത്താൽ പെട്ടെന്നുതന്നെ ഭക്ഷണം തയ്യാറാകുന്നതാണ്. പെട്ടെന്ന് അത് പരിഹരിക്കപ്പെടുന്നതാണ്.

ചിലപ്പോൾ കറിയുണ്ടെങ്കിലും റൊട്ടി കുറവുവരാം. കഴിഞ്ഞവർഷം മിഷ്യൻ കുറച്ചുമണിക്കൂർ തകരാ

റിലായി. അക്കാരണത്താൽ ബുദ്ധിമുട്ടുണ്ടായി. പക്ഷേ, അതിനു ബദൽസംവിധാനം നേരത്തെതന്നെ ഏർപ്പാട് ചെയ്തിട്ടുണ്ടായിരുന്നു. പെട്ടെന്നുതന്നെ മിഷ്യൻ പ്രവർത്തനക്ഷമമാവുകയും ചെയ്തു. അതുകൊണ്ട് അത്ര ബാധിച്ചില്ല.

ഒരിക്കൽ റബ്ബയിൽ റൊട്ടി ഉണ്ടാക്കുന്നവർ ഹർത്താലാചരിച്ചു. മാവുകുഴച്ച് ഉരുളയാക്കുന്നവർ സമരം ചെയ്തു. അവിടെ മാവുകുഴച്ചെടുക്കാൻ മിഷ്യനിൽ സൗകര്യമില്ല. ഒരുനേരം വളരെ ബുദ്ധിമുട്ടുണ്ടായി. അത്തരം സാഹചര്യങ്ങളിൽ കാര്യങ്ങൾ കൈകാര്യം ചെയ്യാൻ അഹ്മദികൾക്ക് അല്ലാഹു നല്ല നൈപുണ്യം നൽകിയിട്ടുണ്ട്. എപ്പോഴും അവർ അതിന് തയ്യാറായിരിക്കും. സാധാരണ രണ്ട് റൊട്ടിയാണ് ഓരോരുത്തർക്കും നിശ്ചയിച്ചിട്ടുള്ളത്. ഖലീഫത്തുൽ മസീഹ് സാലിസ്(റഹ്) രണ്ടിനു പകരം ഒന്ന് കഴിക്കാൻ അഹ്മദികളോട് അന്ന് പറഞ്ഞു. റബ്ബയിലെ വീട്ടുകാരോട്, റൊട്ടിയുണ്ടാക്കി കൊടുത്തയക്കാനും പറഞ്ഞു. എത്രയാളുകൾ അന്ന് പങ്കെടുത്തു എന്ന് എനിക്കോർമ്മയില്ല. അങ്ങനെ ഓരോ വീട്ടുകാർക്കും ഓരോ കണക്കും കൊടുത്തിരുന്നു. വിവിധതരം റൊട്ടികൾ വീടുകളിൽനിന്ന് വരാൻ തുടങ്ങി. ലങ്കർഖാനയിൽനിന്ന് വിതരണവും നടത്തി. അതിനുശേഷം പെട്ടെന്നുതന്നെ എല്ലാം പരിഹരിക്കുകയും ചെയ്തു. എങ്കിലും, ഖലീഫത്തുൽ മസീഹിന്റെ നിർദ്ദേശപ്രകാരം, ഓരോരുത്തരും ഓരോ റൊട്ടി മാത്രമേ കഴിച്ചിട്ടുണ്ടാകുകയുള്ളൂവെന്നാണ് ഞാൻ കരുതുന്നത്.

നബി(സ) തിരുമേനി ബാഹ്യത്തിൽ ചെറിയ ചെറിയ നിർദ്ദേശങ്ങൾ നൽകിയിരുന്നുവെങ്കിലും അതിനും വളരെ പ്രാധാന്യമുണ്ട്. അവസരം വരുമ്പോഴാണ് അതിന്റെ വില മനസ്സിലാകുന്നത്. ഇതനുസരിച്ച് പ്രവർത്തിക്കുന്നവർ ഇന്ന് അഹ്മദികൾ മാത്രമാണ്. അക്കാരണത്താൽ അല്ലാഹു അനുഗ്രഹം ചൊരിയുകയും ചെയ്യും.

റബ്ബയിൽ ജൽസ നടന്നിരുന്നകാലം, ഞാനവിടെ ഉണ്ടായിരുന്നിടത്തോളം ജൽസയിൽ ഡ്യൂട്ടി ചെയ്തിരുന്നു. ഓരോ ദിവസത്തേയും കണക്കു പരിശോധിച്ച് അടുത്ത ദിവസത്തേക്കുള്ള ഭക്ഷണം, ജൽസ ഓഫീസറുടെ നിർദ്ദേശപ്രകാരം ഉണ്ടാക്കുകയാണ് പതിവ്. ഇത്തരം ഘട്ടങ്ങളിൽ ചിലപ്പോൾ കണക്ക് തെറ്റിച്ച് അതിഥികൾ എത്തും. അപ്പോൾ റൊട്ടി തികയുകയില്ല. ജോലിക്കാർ വിഷമിക്കും. “ഇപ്പോൾ പരാതിപ്പോകും, ഖലീഫത്തുൽ മസീഹിനോട് എന്തു പറയും തുടങ്ങിയ ചിന്ത.” പക്ഷേ, അല്ലാഹുവിന്റെ അനുഗ്രഹത്താൽ അത്ഭുതകരമായ നിലയിൽ ആർക്കും ഒരു പരാതിയും ഇല്ലാത്ത വിധം കാര്യങ്ങൾ നടന്നു.

അതിഥികളെ ഉപദേശിച്ചുകൊണ്ട് നബി(സ) പറഞ്ഞു: അല്ലാഹുവിലും അന്ത്യദിനത്തിലും വിശ്വസിക്കുന്നവൻ തന്റെ അതിഥിയെ മാനിച്ചുകൊള്ളട്ടെ. അവന്റെ അതിഥി സൽക്കാരം ഒരു രാപ്പകലാണ്.

പൊതുവായ അതിഥിസൽക്കാരം മൂന്നുദിവസംവരെയോണ്. അതിനപ്പുറമുള്ളത് സദവയുമാണ്. തന്റെ സഹോദരനെ കുറ്റത്തിലകപ്പെടുത്തുവോളം അവന്റെയടുത്ത് (അതിഥിയായി) താമസിക്കൽ ഒരു മുസ്ലിമിനും അനുവദനീയമല്ല. ആതിഥേയനെ സംബന്ധിച്ചുള്ള ഇതിന്റെ ആദ്യഭാഗം കഴിഞ്ഞ വൃത്ത്വയിൽ ഞാൻ വിവരിച്ചതാണ്. അതിഥിയെ സംബന്ധിച്ച ഭാഗം പറഞ്ഞിരുന്നില്ല. ആതിഥേയനോട് ഒരു രാപ്പകൽ നല്ലവണ്ണം അതിഥി സൽക്കാരം നടത്തണമെന്ന് പറഞ്ഞിരിക്കുന്നു. മൂന്നുനാളുകൾക്കപ്പുറമുള്ളത് സദവയാണെന്നും പറഞ്ഞിരിക്കുന്നു.

സദവ, നന്മ വർദ്ധിക്കാൻ കാരണമാകുന്നു. പക്ഷേ, ഓരോരുത്തർക്കും ഓരോ അവസ്ഥയായിരിക്കും ഉണ്ടാകുക. സദവ കൊടുക്കാൻ എല്ലാവർക്കും കഴിഞ്ഞുവെന്നും വരികയില്ല. അങ്ങനെ വരുമ്പോൾ സാധാരണനിലയിലായിരിക്കും ജീവിച്ച് മുന്നോട്ടുപോകുന്നത്. അതിഥികൾ അധികനാൾ നിന്നാൽ, ഉണക്ക റൊട്ടി തിന്ന് ആതിഥേയൻ കഴിയുന്നതുപോലെ കഴിയേണ്ടിവരും. ചിലപ്പോൾ വീട്ടുകാർ വെള്ളം കുടിച്ച് പശിയടക്കിയിട്ടായിരിക്കും അതിഥികൾക്ക് ഭക്ഷണം നൽകുന്നത്.

സദവ എന്ന പദം പറഞ്ഞുകൊണ്ട്, അതിഥികളെ ഉപദേശിച്ചത് കൂടുതൽ ദിവസം അതിഥിസൽക്കാരം നടത്തിക്കുകയാണെങ്കിൽ, അതിന്റെ അർത്ഥം സദവ തിന്നുക എന്നാണ്. സാധാരണ നിങ്ങളിലാർക്കെങ്കിലും സദവ തന്നാൽ, നിങ്ങൾ അത് വളരെ മോശമായിട്ടായിരിക്കും കരുതുന്നത്. പക്ഷേ, ബലാൽക്കാരമായി ഒരാളുടെ വീട്ടിൽ കൂടുതൽ നാൾ അതിഥിയായി നിൽക്കുന്നതും സദവയാണെന്ന് പറഞ്ഞിരിക്കുന്നു. അങ്ങനെ വീട്ടുകാർക്കും വിഷമത്തിന് കാരണക്കാരായി തീരുന്നു.

റബ്ബയിൽ ഹസ്റത്ത് മസീഹ് മൗഊദ്(അ)ന്റെ ലങ്കർഖാനയുണ്ട്. അത് വളരെ വിശാലമായ പ്രവർത്തനമാണ് കാഴ്ചവെക്കുന്നത്. ദൈവാനുഗ്രഹത്താൽ നിത്യവും ആയിരത്തിത്തൊള്ളായിരം മുതൽ രണ്ടായിരംവരെ ആളുകൾ അവിടെനിന്ന് ഭക്ഷണം കഴിക്കുന്നു. ഒരുപാട് അതിഥികൾ വന്ന് താമസിക്കുകയും ചെയ്യുന്നു. അവിടേയും ചിലപ്പോൾ ബലാൽക്കാരമായി പ്രവർത്തിക്കുന്ന അതിഥികൾ വരാറുണ്ട്. ഹസ്റത്ത് മസീഹ് മൗഊദ്(അ)ന്റെ ലങ്കർഖാനയാണ്, ഞങ്ങൾ ഞങ്ങൾക്കിഷ്ടമുള്ളിടത്തോളംകാലം താമസിക്കും എന്ന് അവർ പറയുന്നു. നിങ്ങൾ വന്നിട്ട് ഇത്ര ദിവസം കഴിഞ്ഞു, ഇനി വീട്ടിൽ പോകൂ, എന്ന് പറയാൻ നിങ്ങളാരാണെന്ന് ചോദിക്കുന്നു.

ഹദീസിൽ പറഞ്ഞിട്ടുള്ളതുപോലെ മൂന്ന് ദിവസം കഴിഞ്ഞാൽ അതിഥിയോട് കാര്യം അന്വേഷിക്കേണ്ടതാണ്. ചികിത്സ തുടങ്ങിയ എന്തെങ്കിലും പ്രധാനപ്പെട്ട കാര്യത്തിനാണ് നിലക്കുന്നതെങ്കിൽ അതിന് നമുക്കൊരു വ്യവസ്ഥിതിയുണ്ട്. അതനുസരിച്ച് അനുവാദം വാങ്ങേണ്ടതാണ്. എന്നിട്ട് താമസിക്കുകയാണ് വേണ്ടത്.

ഇതെല്ലാം അതിഥികൾ ശ്രദ്ധിക്കേണ്ട കാര്യങ്ങളാണ്. ആതിഥേയന് ഒരു ബുദ്ധിമുട്ടും ഉണ്ടാകാൻ പാടില്ല. ആതിഥേയൻ അല്ലെങ്കിൽ ലങ്കർഖാനയിലെ പ്രവർത്തകർ അല്ലെങ്കിൽ അതിഥി സൽക്കാരവകുപ്പ് (ലങ്കർഖാനയ്ക്ക് ഇപ്പോൾ ദാറുളിയാഫത്ത് എന്നാണ് റബ്ബയിൽ പറയുന്നത്) ഒരതിഥിയോടും കയർത്തു സംസാരിക്കാൻ പാടില്ല. അവർക്ക് തങ്ങളുടെ മേൽഉദ്യോഗസ്ഥന്മാരെ അറിയിച്ച് നിർദ്ദേശം തേടാവുന്നതാണ്. എന്നാൽ, അതിഥികൾക്ക് വിഷമമുണ്ടാകുംവിധം ക്രൂരമായി പെരുമാറാൻ പാടില്ല.

മറ്റൊരു നിവേദനത്തിൽ വന്നിരിക്കുന്നു: ഇക്കാര്യങ്ങളെല്ലാം വിശദീകരിച്ചതിനുശേഷം അവിടന്ന് പറഞ്ഞു, അല്ലാഹുവിലും അന്ത്യദിനത്തിലും വിശ്വസിക്കുന്നവൻ നല്ല കാര്യം പറയുകയോ മൗനം പാലിക്കുകയോ ചെയ്തുകൊള്ളട്ടെ. ഇതിൽനിന്ന് മനസ്സിലാക്കുന്നത് എന്തെങ്കിലും കാര്യം പറഞ്ഞ് അതിഥികളെ ധരിപ്പിക്കണമെങ്കിൽ കൂടുതൽ വഴക്കുണ്ടാകുംവിധം അത് കഠിനമായ നിലയിൽ പാടില്ല എന്നാണ്. ഈ ഉപദേശം അതിഥികൾക്കും കൂടിയുള്ളതാണ്. അതായത് നിങ്ങൾ ആതിഥേയരോട് നല്ല നിലയിൽ സംസാരിക്കുക. ഇത് രണ്ടുകൂട്ടർക്കുമുള്ള ഉപദേശമാണ്.

വീട്ടുകാരെ ബുദ്ധിമുട്ടിക്കുക എന്നതുകൊണ്ടുള്ള ഉദ്ദേശ്യമെന്താണെന്ന് സഹാബത്ത് ചോദിച്ചു. അവിടന്ന് പറഞ്ഞു: ബുദ്ധിമുട്ടിക്കുക എന്നതിന്റെ അർത്ഥം വീട്ടുകാരുടെ പക്കൽ സൽക്കരിക്കാൻ ഒന്നുമില്ലാതിരിക്കുകയും എന്നാൽ, അവൻ അവരുടെ കൂടെ താമസിക്കുകയും ചെയ്യുക എന്നതാണ്. അതായത്, അതിഥി.

മനോഹരമായൊരു സമൂഹം നിലനാട്ടുന്നതിനു വേണ്ടി, എത്രമാത്രം ആഴത്തിൽ ചെന്നുകൊണ്ടാണ് നബി(സ) തിരുമേനി നമ്മെ ഉപദേശിക്കുന്നത്. ചില വീട്ടുകാർ കടം വാങ്ങിയും ബുദ്ധിമുട്ടിയും അതിഥികളോടുള്ള കടമ നിറവേറ്റാൻ ശ്രമിക്കാറുണ്ട്. അറിഞ്ഞുകൊണ്ട് അതിഥിസൽക്കാരത്തിന്റെ ഭാരമിടുക എന്നതും നമ്മുടെ സമൂഹത്തിലും കൂടുംബത്തിലും കണ്ടുവരുന്ന ഒന്നാണ്. അഹ്മദികളിലല്ല, പ്രത്യേകിച്ച് അനഹ്മദി സമൂഹത്തിൽ ഇത് കാണാം. ആരെങ്കിലും മരിച്ചാൽ വലിയ ഭാരമാണ് മരിച്ചവന്റെ വീട്ടുകാരുടെ തലയിലിടുന്നത്. പാവപ്പെട്ടവന്റെ ഏതെങ്കിലും ബന്ധു മരിച്ചാൽ ഭക്ഷണം കൊടുക്കുന്നതിന്റെ ഭാരം മുഴുവൻ ആ പാവം വഹിച്ചുപറ്റും. എങ്ങനെ ഇവൻ അതിഥിസൽക്കാരം നടത്തുന്നു എന്ന് നോക്കാൻ വേണ്ടിമാത്രമാണിത്. ഇപ്രകാരംതന്നെ കല്യാണാവസരങ്ങളിൽ ഭക്ഷണം ഉപയോഗശൂന്യമാക്കി കളയുന്നു. ഇനി ആരെങ്കിലും ഇത് വേണ്ടെന്ന് വെച്ചാലോ അവന് ദുഷ്പേരുണ്ടാക്കുകയും ചെയ്യുന്നു. ഇതെല്ലാം അങ്ങേയറ്റം തരംതാണ പണികളാണ്. അഹ്മദി സമൂഹം ഏകദേശം മുഴുവനുംതന്നെ ഇതിൽനിന്ന് മുക്തമാണെന്നുള്ളത് അല്ലാഹുവിന്റെ

അനുഗ്രഹമാണ്.

അതിഥി കാര്യങ്ങളാണെന്ന് പറയുന്നു. എന്നാൽ ഇത്തരം ഭാരമിടുന്ന അതിഥികൾ ആതിഥേയന്മാർ കരുണയാകുന്നതിന് പകരം ശാപമായിത്തീരുന്നു. അതുകൊണ്ട് പുറത്തുനിന്നും വന്നവരോട് പ്രത്യേകമായി ഞാൻ പറയട്ടെ, പ്രത്യേകിച്ച് പാക്കിസ്ഥാനിൽനിന്ന് വരുന്നവരും ഇവിടത്തെ ബന്ധുക്കളുടെ വീട്ടിൽ അതിഥികളായി താമസിക്കുന്നവരും എപ്പോഴും ഓർമ്മയിൽ വെക്കേണ്ടതാണിത്. ഇവിടത്തെ ആളുകൾക്ക് ജോലിക്ക് പോകേണ്ടതുണ്ട്; മടിയന്മാരായിട്ടുള്ളവരൊഴികെ. അതുകൊണ്ട് അസാധാരണമായ പ്രതീക്ഷകളൊന്നും അതിഥികൾ വെച്ചുപുലർത്തേണ്ടതില്ല. തങ്ങളുടെ ജോലി കളഞ്ഞിട്ട് നിങ്ങളെ നാടുകാണിക്കാൻ കൊണ്ടുപോകുമെന്നോ മറ്റ് ആഗ്രഹങ്ങൾ പൂർത്തീകരിക്കുമെന്നോ നിങ്ങളുടെ ഇഷ്ടത്തിനനുസരിച്ച് പരിപാടികൾ തയ്യാറാക്കുമെന്നോ ഉള്ള ചിന്ത വേണ്ട. ആതിഥേയന്മാർ വിഷമമുണ്ടാകുന്ന എല്ലാ കാര്യങ്ങളിൽനിന്നും നിങ്ങൾ വിട്ടുനിൽക്കുക. അവർക്ക് കാര്യങ്ങളിൽനിന്ന് കാരണമായിത്തീരുക.

നിങ്ങളെ ക്ഷണിക്കുകയാണെങ്കിൽ ക്ഷണിക്കപ്പെട്ടവർ മാത്രമേ പോകാവൂ എന്നും അവിടന്ന് നമ്മെ ഉപദേശിച്ചു. ഇനി പ്രത്യേകമായ അവസ്ഥകളാണെങ്കിൽ വീട്ടുകാരോട് ചോദിച്ച് അനുവാദം വാങ്ങി കൂടുതൽ അതിഥികളെ കൊണ്ടുപോകാം. ഭക്ഷണത്തിനുള്ള ഏർപ്പാട് മിക്കപ്പോഴും വീടുകളിൽ പരിമിതമായിരിക്കും. അവർക്ക് മറ്റുപല പരിപാടികളും ഉണ്ടാകും. കൂടുതൽ അതിഥികൾ വന്നെത്തിയാൽ അതിലെല്ലാം പ്രശ്നങ്ങളുണ്ടാകാൻ ഇടയുണ്ട്.

ഹസ്റത്ത് അബൂ മസ്ഊദ്(റ) നിവേദനം ചെയ്യുന്നു. അബൂ ശുഅയ്ബ് എന്നുപേരായ ഒരാൾ, ഇറച്ചിക്കാരനായ തന്റെ അടിമയുടെ അടുക്കൽ ചെന്ന് എനിക്കുവേണ്ടി അഞ്ചാളുടെ ഭക്ഷണം ഉണ്ടാക്കാൻ പറഞ്ഞു. ഞാൻ നബി(സ)യുടെ മുഖത്ത് ആഹാരം കഴിക്കാത്തതിന്റെ ലക്ഷണം കണ്ടിരിക്കുന്നു എന്നും പറഞ്ഞു. അയാൾ ഭക്ഷണമുണ്ടാക്കി നബി(സ)നേയും അവിടത്തെ ഒപ്പം ഇരുന്നവരേയും വിളിച്ചുകൊണ്ടുവരാൻ ആളെ അയച്ചു. നബി (സ) ഇറങ്ങിപ്പുറപ്പെട്ടപ്പോൾ ഒരാൾ നബിയുടെ പിന്നാലെ കൂടി. സൽക്കാരത്തിന് ക്ഷണിച്ച സമയത്ത് അയാളില്ലായിരുന്നു. നബി(സ) വീട്ടുകാരോട് പറഞ്ഞു: താങ്കൾ ഞങ്ങളെ ക്ഷണിക്കുമ്പോൾ ഞങ്ങളോടൊപ്പം ഇല്ലാതിരുന്ന ഒരാളുംകൂടി ഞങ്ങളോടൊപ്പം വന്നിട്ടുണ്ട്. താങ്കൾ അനുവദിക്കുകയാണെങ്കിൽ അയാളും വരുന്നതാണ്. വീട്ടുകാരൻ പറഞ്ഞു, എനിക്ക് സമ്മതമാണ്. അദ്ദേഹവും പോരട്ടെ.”

ഈ മാതൃകയാണ് നബി(സ) ലോകത്ത് സ്ഥാപിച്ചത്. ഇത് നമ്മെ ഉപദേശിക്കുന്നതിനും ഈ കാര്യത്തിലേക്ക് നമ്മുടെ ശ്രദ്ധ ഉണ്ടാകുന്നതിനും വേണ്ടിയാണ്.

അവിടന്ന് കൂടുതൽ അതിഥികളെ കൊണ്ടുപോയാലും അത് വീട്ടുകാരോട് ചോദിക്കാതെയായാലും വീട്ടുകാർ എന്തുപറയാനാണ്! ഒരാൾ അല്ല നൂറുപേർ അതിഥിയായി നബിയോടൊപ്പം വന്നാലും അവിടത്തെ പ്രാർത്ഥന കൊണ്ട് ഭക്ഷണത്തിൽ ബർക്കത്തുണ്ടാകുമെന്നും അത് എല്ലാവർക്കും തികയുമെന്നും അവർക്കറിയാമായിരുന്നു. ഇത്തരം ഒരുപാട് ഉദാഹരണങ്ങൾ സഹാബത്ത് കണ്ടുമനസ്സിലാക്കിയതാണ്. അതിഥികളുടെ സ്വഭാവം എങ്ങനെയായിരിക്കണമെന്നുള്ള മാതൃക നിലനാട്ടുന്നതിനും നമ്മെ ഉപദേശിക്കുന്നതിനും വേണ്ടിയാണിത്. സൽക്കാരത്തിനു പോകുമ്പോൾ ക്ഷണിക്കപ്പെടാത്ത ആരേയും കൂടെകൂട്ടരുത്. വീട്ടുകാർ തടയുകയാണെങ്കിൽ വിളിക്കപ്പെടാത്ത അതിഥി പരിഭവിക്കാനും പാടില്ല. ഇതടിസ്ഥാനപരമായ ധർമ്മികഗുണമാണ്. ചില വിവാഹത്തിന് ഉദാഹരണമായി ഭാര്യയേയും ഭർത്താവിനേയും മാത്രമേ വിളിച്ചിട്ടുണ്ടാവുകയുള്ളൂ. എന്നാൽ, അവർ കൂട്ടികളേയും കൂടെ കൊണ്ടുപോകാറുണ്ട്. ഇത് ആതിഥേയന്റെ സൗകര്യത്തെ ദോഷമായി ബാധിക്കുന്നതാണ്. അതുകൊണ്ട് ഇക്കാര്യത്തിൽ സൂക്ഷ്മത പാലിക്കണം. ചെറിയ ചെറിയ കാര്യങ്ങളെപ്പോലും ചെറുതായി കാണാതെ പ്രവർത്തിക്കുമ്പോഴാണ് ഉന്നതമായ ധർമ്മികഗുണം സ്ഥാപിതമാവുന്നത്. മറ്റൊരു കാര്യം കൂടി പറയട്ടെ കൂട്ടികൾ, തിന്നുന്നതിനേക്കാൾ കൂടുതൽ ഭക്ഷണം നഷ്ടപ്പെടുത്തിക്കളയാറുണ്ട്. അതുകൊണ്ട് അവർക്ക് കുറച്ചേ ഇട്ടുകൊടുക്കാൻ പാടുള്ളൂ. തിന്നുകഴിഞ്ഞാൽ ആവശ്യമെങ്കിൽ വീണ്ടും ഇട്ടുകൊടുക്കുക. എന്നാൽ, മിക്കപ്പോഴും കണ്ടുവരുന്നത് കൂട്ടികളുടെ പാത്രത്തിൽ കൂടുതൽ ഭക്ഷണമിരിക്കുന്നതാണ്. അതവർക്ക് തിന്നാൻ കഴിയുകയില്ല. ഇപ്രകാരംതന്നെ പാത്രം നിറച്ചിടുകയും എന്നിട്ട് തിന്നാൻ കഴിയാതിരിക്കുകയും ചെയ്യുന്നത് ചിലയാളുകളുടെ ശീലമാണ്. അങ്ങനെയും ആഹാരം നഷ്ടപ്പെടുപോകുന്നു. ഇതും നാം വളരെ ശ്രദ്ധിക്കേണ്ടതാണ്. ജൽസാദിനങ്ങളിൽ പ്രത്യേകിച്ചും ഭക്ഷണമിടുമ്പോൾ ജാഗ്രത പാലിക്കണം. ആരെങ്കിലും ഇട്ടുകൊടുക്കുകയാണെങ്കിൽ അവരും ശ്രദ്ധിക്കണം. ചോദിക്കുന്നത്ര ഇട്ടുകൊടുക്കാവുന്നതാണ്. അതൊരിക്കലും നിഷേധിക്കാൻ പാടില്ല. അതിഥി തനിക്ക് തിന്നാൻ കഴിയാത്തത്ര ഇടാനും പാടില്ല.

ഹസ്റത്ത് മസീഹ് മൗഊദ്(അ)ന്റെ ഒരു സഹാബിയുടെ സംഭവം ഞാൻ വിവരിക്കാം. അദ്ദേഹം എങ്ങനെയായിരുന്നു അതിഥി സൽക്കാരം നടത്തിയിരുന്നത്. അതിഥികൾ അദ്ദേഹത്തോട് എങ്ങനെയായിരുന്നു പെരുമാറിയിരുന്നത്.

ഹസ്റത്ത് ശേയ്ബ് ഹാമിദലി സാഹിബ് എഴുതുന്നു. എനിക്ക് മസീഹ് മൗഊദ്(അ) ഒരു കട്ടിൽ തന്നിരുന്നു. ആരെങ്കിലുമൊക്കെ അതിഥിയായി വന്നാൽ എന്റെ കട്ടിലിൽ ചിലർ കയറിക്കിടക്കും. ഞാൻ മുസല്ല താഴെ വിരിച്ച് കിടക്കുമായിരുന്നു. ഞാൻ കിടക്ക വിരിച്ചാൽ

ആ കിടക്ക വിരിച്ച കട്ടിലിൽ അതിഥി കയറിക്കിടക്കും. എന്റെ മനസ്സിൽ അല്പംപോലും വെറുപ്പോ നീരസമോ ഉണ്ടാകുമായിരുന്നില്ല. കാരണം ഇയാൾ അതിഥിയായാണെന്നും ഞങ്ങൾ ഇവിടെ താമസിക്കുന്നവരാണെന്നും എനിക്കറിയാമായിരുന്നു. ചില ആളുകൾ എന്റെ കിടക്ക കട്ടിലിനടിയിലേക്ക് എടുത്തിടുകയും സ്വന്തം കിടക്ക വിരിച്ച് കിടക്കുകയും ചെയ്യുമായിരുന്നു. ഒരിക്കൽ ഒരു സ്ത്രീ ഹസ്റത്ത് മസീദ് മൗഊദ്(അ)നോട് പീർ സാഹിബ് നിലത്ത് കിടക്കുന്നു എന്നു പറഞ്ഞു. അപ്പോൾ അവിടന്ന് ചോദിച്ചു: കട്ടിൽ എവിടെപോയി? തനിക്കറിയില്ലെന്ന് ആ സ്ത്രീ അറിയിച്ചു. പിന്നീട് ഹസ്റത്ത് മസീദ് മൗഊദ്(അ) വെളിയിൽ വന്നു. ഹാമിദലി സാഹിബ് പറയുന്നു: ഗോൾ മുറിയുടെ അടുത്തേക്ക് എന്നെ വിളിച്ചു. എന്തിനാണ് താഴെ കിടക്കുന്നതെന്ന് ചോദിച്ചു. ഇപ്പോൾ മഴക്കാലമാണെന്നും പാവവും തേളും മറ്റു ക്ഷുദ്രജീവികളും ഇറങ്ങുന്ന സമയമാണെന്നും അവിടന്ന് പറഞ്ഞു. അദ്ദേഹം പറയുന്നു: ഞാൻ എല്ലാ കാര്യങ്ങളും ഹസ്റത്ത് മസീദ് മൗഊദ്(അ)നോട് വിശദീകരിച്ച് പറഞ്ഞു. ഇവരെ സല്ക്കരിക്കേണ്ട ബാധ്യത നമുക്കുണ്ടല്ലോ എന്നും അറിയിച്ചു. ഇതുകേട്ടപ്പോൾ ഹസ്റത്ത് മസീദ് മൗഊദ്(അ) വീട്ടിലേക്ക് കയറിപ്പോയി. ഒരു കട്ടിൽ കൊടുത്തയച്ചു. ഒന്നു രണ്ട് ദിവസം കഴിഞ്ഞപ്പോൾ വീണ്ടും ആ കട്ടിൽ എന്റെ കയ്യിൽനിന്ന് വിട്ടുപോയി. വീണ്ടും പഴയതുപോലെയാണിത്. വേറാരോ ഹസ്റത്ത് മസീദ് മൗഊദ്(അ)നോട് ഇക്കാര്യം പറഞ്ഞു. വീണ്ടും അവിടന്ന് ഒരു കട്ടിൽ കൊടുത്തയച്ചു. കുറച്ചു ദിവസം കഴിഞ്ഞപ്പോൾ പിന്നെയും പഴയതുപോലെയാണിത്. വീണ്ടും ആരോ ഹസ്റത്ത് മസീദ് മൗഊദ്(അ)നോട് വിവരമറിയിച്ചു. സുബഹി നമസ്കാരത്തിനുശേഷം ഹസ്റത്ത് മസീദ് മൗഊദ്(അ) എന്നോട് പറഞ്ഞു: സാഹിബ് സാദാ സാഹിബേ! താങ്കൾ ചെയ്യുന്നത് ശരിതന്നെ. നമ്മുടെ ആളുകൾ ചെയ്യേണ്ടത് അങ്ങനെതന്നെയാണ്. എന്നാൽ, താങ്കൾ ഒരു കാര്യം ചെയ്യുക, നാം ഒരു ചങ്ങല തരാം. കട്ടിലിൽ ചങ്ങല കെട്ടി മച്ചിൽ തൂക്കിയിടുക. മൗലവി അബ്ദുൽ കരീം സാഹിബ് അവിടെ നിലപ്പുണ്ടായിരുന്നു. അദ്ദേഹം ചിരിച്ചുകൊണ്ട് പറഞ്ഞു: ഹുസുർ ഈ ചങ്ങല മുറിച്ച് കട്ടിൽ താഴെയിറക്കാൻ പറ്റിയ ഉസ്താദുമാരുമുണ്ട്! അതുകേട്ട് ഹസ്റത്ത് മസീദ് മൗഊദ്(അ)ഉം ചിരിച്ചു.

സാഹിബ് സാദാ സാഹിബ് കാണിക്കുന്നതാണ് ഉദാത്തമായ സ്വഭാവഗുണമെന്ന് അവിടന്ന് പറഞ്ഞു. പക്ഷെ, നല്ല കാര്യങ്ങൾ പറയുക, അല്ലെങ്കിൽ മൗനം പാലിക്കുക എന്ന ഹദീസനുസരിച്ച് അതിഥിയെ ഒന്നും പറയാൻ പാടില്ല. എന്നാൽ സൂക്ഷിക്കേണ്ടതായ ചില കാര്യങ്ങളുണ്ട്. അത് ഓർമ്മപ്പെടുത്തിക്കൊണ്ട് എങ്ങനെയാണ് കട്ടിൽ സൂക്ഷിക്കേണ്ടതെന്ന് അദ്ദേഹത്തെ ഉപദേശിച്ചു.

അതിഥിയെ സല്ക്കരിക്കേണ്ടത് നിർബ്ബന്ധം

തന്നെയാണ്. പക്ഷെ, തന്റെ അവകാശം പിടിച്ചുപറിയുകയാണെന്ന വിചാരം അതിഥിക്കുണ്ടാകണം. അങ്ങനെ വരുമ്പോൾ ഓരോ വസ്തുവിനും താഴിടേണ്ടതായി വരും. അത് വീട്ടുകാർക്ക് മറ്റൊരു വിഷമമുണ്ടാക്കും. അതിഥികൾക്ക് അതിഥി എന്ന അവകാശം അനുവദനീയമായ നിലയിൽ ഉപയോഗിക്കാം. മൂന്നുദിവസത്തിനുശേഷം അതിഥി വീട്ടിൽ കുത്തിയിരിക്കുകയും വീട്ടുകാർ വെളിയിലാവുകയും ചെയ്യുന്ന അവസ്ഥ ഉണ്ടാകാൻ പാടില്ല. ജൽസയുടെ ദിനങ്ങളിൽ ഇങ്ങനെയുണ്ടാകാറുണ്ട്. റബ്ബയിലും ഖാദിയാനിലും ഇങ്ങനെയുണ്ടായിരുന്നതായി അറിയാൻ കഴിഞ്ഞു. ജൽസാ ദിനങ്ങളിൽ രണ്ടോ മൂന്നോ ചിലപ്പോൾ ഒരാഴ്ചത്തേക്ക് ആളുകൾ അതിഥിക്കായി തങ്ങളുടെ വീട് ഒഴിഞ്ഞുകൊടുക്കാറുണ്ട്. പത്ത് ദിവസത്തേക്കും കൊടുത്തിരുന്നു. എന്നിട്ട് വീട്ടുകാർ വെളിയിൽ തമ്പടിച്ചു താമസിക്കുമായിരുന്നു. ഇത് വീട്ടുകാർ സന്തോഷത്തോടുകൂടിയാണ് ചെയ്യുന്നത്. അതിഥി ഒരിക്കലും കിടക്കയോ മറ്റോ പിടി ചെടുക്കാറില്ല. ആതിഥേയൻ തന്റെ ഉദാത്തമായ ധർമ്മികഗുണം കാണിക്കുമ്പോൾ അതിഥിയും അതുപോലെ ഉദാത്തമായ ധർമ്മികഗുണം കാണിക്കേണ്ടതാണ്. ഇവിടെയും മാശാഅല്ലാഹ് അഹ്മദികൾ അതിഥിസല്ക്കാരം നടത്താറുണ്ട്. തങ്ങളുടെ വീട് അതിഥികൾക്കായി ഒഴിഞ്ഞുകൊടുക്കുന്നു. പക്ഷെ, ചില അതിഥികൾ ആവശ്യത്തിലേക്കാളധികം പ്രതീക്ഷകൾ വെച്ചുപുലർത്തുന്നു. അതിഥി എന്ന സ്ഥാനത്തെ ദുരുപയോഗം ചെയ്യുന്നു.

“ഞങ്ങൾ അന്യരാജ്യങ്ങളിൽനിന്ന് വന്നവരാണ് അല്ലെങ്കിൽ പാക്കിസ്ഥാനിൽനിന്ന് വന്നവരാണ്. ഇനി ഇവിടെ വരാൻ അവസരം കിട്ടുമോ ഇല്ലേ എന്നറിയില്ല. അതുകൊണ്ട് ഞങ്ങൾ ഷോപ്പിംഗ് നടത്താൻ ആഗ്രഹിക്കുന്നു” എന്ന് ചില അതിഥികൾ ആതിഥേയനോട് പറയാറുണ്ട്. ഷോപ്പിംഗിനുവേണ്ടി തങ്ങളെ കൊണ്ടുപോകാനും അവർ നിർബ്ബന്ധിക്കുന്നു. ഷോപ്പിംഗിനുപോയാൽ ആതിഥേയനെക്കൊണ്ട് ചെലവഴിപ്പിക്കുകയും ചെയ്യുന്നു. ചിലയാളുകൾ തങ്ങളുടെ അതിഥികളെ കൊണ്ടുപോയി എന്തെങ്കിലുമൊക്കെ സാധനങ്ങൾ വാങ്ങിനൽകാറുണ്ട്. പക്ഷെ, ചില അതിഥികൾ ഇപ്പോൾ ഞങ്ങളുടെ കയ്യിൽ പണമില്ലെന്നും നാട്ടിലെത്തിയാൽ തിരിച്ചുതരാമെന്നും പറഞ്ഞു ചെലവഴിപ്പിക്കുന്നു. എല്ലാവരുമല്ല, ചിലരാണ് ഇങ്ങനെയുള്ളവർ. ഇതിൽനിന്നെല്ലാം വിട്ടുനില്ക്കേണ്ടതാണ്. ഇങ്ങനെ ഒരു മടിയുമില്ലാതെ ഇതെല്ലാം ചെയ്തിക്കുന്നവർ വളരെ വളരെ കുറച്ചുപേരെ ഉള്ളൂ എന്ന് ഞാൻ പറഞ്ഞല്ലോ. എന്നാൽ, കുറച്ചുപേർ ചിലപ്പോൾ എല്ലാവർക്കും ദുഷ്പേരുണ്ടാക്കാൻ കാരണക്കാരായിത്തീരുന്നു. വീട്ടുകാർ ഇത്തരം അതിഥികളെ താമിസിപ്പിച്ച് ബുദ്ധിമുട്ടുകളിൽ അകപ്പെടുന്നു. കുറച്ചു ദിവസത്തേക്ക് സ്വന്തം വീട്ടിൽനിന്ന് പുറത്തു കിടക്കുകയും സമയം നഷ്ടപ്പെടുത്തുകയും ഷോപ്പിംഗിന് നിർബ്ബന്ധിതനാവുകയും ചെയ്യുന്നു ആതി

മേയൻ. ചിലരാണെങ്കിൽ വീട്ടുകാരുമായി ഒരു ബന്ധവുമില്ലാത്തവരായിരിക്കും. പക്ഷെ, വീട്ടുകാരോട് തങ്ങൾക്കുവേണ്ടതെല്ലാം ആവശ്യപ്പെടുകയും ചെയ്യും. സാധനം വാങ്ങിക്കൊടുത്താൽ മാത്രം പോരാ അത് ഏറ്റി വീട്ടിലെത്തിക്കുകയും വേണം എന്ന് പഞ്ചാബിയിൽ പറയുന്നതുപോലെ! കാരണം ചിലപ്പോൾ ഷോപ്പിംഗ് വളരെ കൂടുതലായിപ്പോകും . അപ്പോൾ അത് സ്വന്തം കൊണ്ടുപോകാൻ സാധിക്കില്ല. അങ്ങനെ വരുമ്പോൾ എന്റെ ഈ സാധനം പിന്നീട് നിങ്ങൾ നാട്ടിലെത്തിച്ചുതരണമെന്ന് ആതിഥേയനോട് പറയുന്നു. പോകുന്ന ഓരോരുത്തർക്കും അവരുടേതായ സാധനങ്ങൾ ഉണ്ടാകുമല്ലോ. വെറും കയ്യോടെ യാത്ര ചെയ്യുന്നവരെ മിക്കപ്പോഴും കിട്ടാറില്ല. അങ്ങനെ സാധനം വീട്ടിലെത്തുന്നതിന് താമസം നേരിട്ടാൽ ഉടനെ പരാതിപ്പെടാൻ തുടങ്ങുന്നു: എന്റെ സാധനം ഞാൻ അവിടെ ഏല്പിച്ചുപോന്നിട്ട് ഇതുവരെ അയാൾ അയച്ചില്ല, ഒരു ഉത്തരവാദിത്വബോധമില്ലാത്ത മനുഷ്യനാണ് എന്നൊക്കെ പറഞ്ഞ് ആക്ഷേപിക്കാൻ തുടങ്ങും. അതുകൊണ്ട് ഇക്കാര്യങ്ങളിൽനിന്നെല്ലാം നമുക്ക് വിട്ടുനില്ക്കേണ്ടതുണ്ട്. ഇത്തരം ഒരുദാഹരണംപോലും ജമാഅത്തിൽ ഉണ്ടാകാൻ പാടില്ല. ഇവിടെ ജൽസയിൽ പങ്കെടുക്കാനാണ് നിങ്ങൾ വരുന്നത്. അതുകൊണ്ടുതന്നെ അതിന്റെ ഉദ്ദേശ്യം എപ്പോഴും നിങ്ങളുടെ മനസ്സിൽ ഉണ്ടായിരിക്കണം. ജൽസയുടെ ബർക്കത്തുകൾ മസീഹ് മൗഊദ്(അ)ന്റെ ദുആ മുഖേന സഞ്ചികൾ നിറച്ചുകൊണ്ട് തിരിച്ചുപോവുക; ഷോപ്പിംഗ് ചെയ്യുന്നതിനു പകരം. നിങ്ങൾ കരസ്ഥമാക്കുന്നതിൽ ഇതിനേക്കാൾ ഉന്നതമായ ഒരു സാധനവുമില്ല.

അതുകൊണ്ട് ആത്മാർത്ഥതയോടെ ജൽസയിൽ പങ്കെടുക്കുക. നമുക്ക് ബർക്കത്തുകൾ കരസ്ഥമാക്കണമെന്നും അല്ലാഹുവിനെ തൃപ്തിപ്പെടുത്തണമെന്നും ജൽസാപരിപാടികൾ കേൾക്കണമെന്നുള്ള ഉദ്ദേശ്യം എപ്പോഴും മുന്നിൽ കാണുക. ജൽസയിൽ ഇരുന്ന് പരിപാടികൾ കേൾക്കാനും, പറയുന്ന കാര്യങ്ങൾ ശ്രദ്ധിച്ചുകേൾക്കാനും ഹസ്റത്ത് മസീഹ് മൗഊദ്(അ) ഒരു ജൽസാ അവസരത്തിൽ നമ്മോട് പറയുകയുണ്ടായി. അവിടന്ന് പറഞ്ഞു: എല്ലാ സാഹിബുമാരും ശ്രദ്ധയോടെ കേൾക്കുക. ഞാൻ എന്റെ ജമാഅത്തിനും എനിക്കും എന്റെ ആത്മാവിനും വേണ്ടി ആഗ്രഹിക്കുന്നതും ഇഷ്ടപ്പെടുന്നതും പ്രസംഗങ്ങളിൽ ബാഹ്യമായി കാണുന്ന വാചക കസറത്തുകളല്ല. അതുമാത്രമായിരിക്കരുത് നിങ്ങളുടെ ഉദ്ദേശ്യലക്ഷ്യം. പ്രസംഗകന്റെ മാസ്മരികമായ വാക്ചാതുര്യവും വാക്കുകളിലുള്ള ഗാംഭീര്യവും കൃത്രിമത്വവും ഞാനിഷ്ടപ്പെടുന്നില്ല. എന്റെ മനസ്സാഗ്രഹിക്കുന്നത് അല്ലാഹുവിനു വേണ്ടിയുള്ള പ്രവൃത്തിയും അവനു വേണ്ടിയുള്ള സംസാരവുമാണ്.

വീണ്ടും അവിടന്ന് പറയുന്നു “മുസ്ലിംകളിൽ അധഃപതനം ഉണ്ടാകാനുള്ള ഒരു വലിയ കാരണം ഇതാ

ണ്. ഇല്ലെങ്കിൽ എത്രയെത്ര വമ്പൻ സമ്മേളനങ്ങളും മീറ്റിംഗുകളും, മജ്ലിസുകളുമാണവർ സംഘടിപ്പിക്കുന്നത്. അതിൽ വലിയ വലിയ ആളുകൾ ഗംഭീരമായി പ്രസംഗിക്കുകയും പ്രഭാഷണം നടത്തുകയും ചെയ്യുന്നു. കവികൾ കാലത്തിന്റെ അവസ്ഥയെക്കുറിച്ച് വിലപിക്കുന്നു. എന്തുകൊണ്ടാണിതൊന്നും ഫലം ചെയ്യാത്തത്. ജനങ്ങൾ ഓരോ ദിവസവും അഭിവൃദ്ധിപ്പെടുന്നതിനു പകരം അധഃപതനത്തിലേക്ക് വീഴുന്നത് എന്തുകൊണ്ടാണ്. ഇതിനു കാരണം ഈ യോഗങ്ങളിൽ പങ്കെടുക്കുന്നവർ ആത്മാർത്ഥതയോടുകൂടി പോകുന്നില്ല എന്നതാണ്.”

ഈ ആത്മാർത്ഥത ഓരോ അഹ്മദിയും മുന്നിൽ കാണണം. എന്ത് പ്രവൃത്തിയാണെങ്കിലും ഏത് സംസാരമാണെങ്കിലും അത് അല്ലാഹുവിനുവേണ്ടിയായിരിക്കണമെന്നും അവിടന്ന് ഉപദേശിച്ചു. ഈ നിയമം ഓരോരുത്തരും മുമ്പിൽ കാണണം. എന്നിട്ട് ജൽസയുടെ ബർക്കത്തുകളിൽനിന്ന് ഫലമെടുക്കണം. ഓരോ ചുവടിലും അല്ലാഹുവിന്റെ തൃപ്തി സ്വായത്തമാക്കാൻ പരിശ്രമിക്കുകയും വേണം. അതുകൊണ്ട് ഈ ദിനങ്ങൾ ദുആയിൽ കഴിച്ചുകൂട്ടുക. എല്ലാ പരിപാടികളും സശ്രദ്ധം കേൾക്കുക. ഇവിടെ ഇരിക്കുകയും ചിന്ത ബാസാറിലായിരിക്കുകയും അരുത്. ജൽസയിൽ പങ്കെടുക്കാൻ വന്നതാണെങ്കിൽ ജൽസയുടെ ഉദ്ദേശ്യം എപ്പോഴും മുന്നിൽ വെക്കേണ്ടതാണ്. കേൾക്കുന്ന ഓരോ നന്മയും സ്വായത്തമാക്കാൻ ശ്രമിക്കേണ്ടതാണ്. നന്മയുടെ കാര്യങ്ങൾ നിങ്ങളെ പഠിപ്പിക്കുന്നതുപോലെ നിങ്ങൾ ജീവിക്കേണ്ടതാണ്. നമസ്കാരങ്ങളും നഫലുകളും സശ്രദ്ധം അനുഷ്ഠിക്കേണ്ടതാണ്. ഈ ദിനങ്ങൾ ദൈവസ്മരണയുടേയും പ്രാർത്ഥനകളുടേയും അന്തരീക്ഷമായിരിക്കുമ്പോൾ ഓരോ നിമിഷവും അല്ലാഹുവിന്റെ ബർക്കത്തുകൾ പ്രാപിക്കുന്നവരായിത്തീരും നിങ്ങൾ. ഈ ദൈവസ്മരണയുടെ പ്രാധാന്യത്തെക്കുറിച്ച് ഹസ്റത്ത് മസീഹ് മൗഊദ്(അ) മനോഹരമായ നിലയിൽ ഇങ്ങനെ വിവരിച്ചിരിക്കുന്നു. അവിടന്ന് പറഞ്ഞു: എനിക്ക് വേറൊരു ചിന്തയുണ്ടായി. അതെന്താണെന്നുവെച്ചാൽ ജൽസാ ദിനങ്ങളിൽ ദൈവസ്മരണയിൽ അധികമധികമായി മുഴുകാൻ അല്ലാഹു പറഞ്ഞിരിക്കുന്നു. ഇതിന്റെ ഫലം അല്ലാഹു പറഞ്ഞത്, **ഉദ്കൂറുല്ലാഹ് യദ്കൂറുക്കും** നിങ്ങൾ ദൈവസ്മരണ ചെയ്താൽ അല്ലാഹു നിങ്ങളേയും സ്മരിക്കാൻ തുടങ്ങുമെന്നാണ്. സ്വന്തം യജമാനൻ ഓർമ്മിക്കുകയും വിളിക്കുകയും ചെയ്യുന്ന മനുഷ്യനേക്കാൾ ഭാഗ്യവാൻ മറ്റാരാണ്? ദൈവസ്മരണ എന്നത് വലിയ നിഷ്ഠത്താണ്; അതിനുപകരം ഇനാം കിട്ടിയാലും ഇല്ലെങ്കിലും. അതുകൊണ്ട് നിങ്ങൾ ദൈവസ്മരണയിൽ മുഴുകുക.

ഈ നാളുകൾ അല്ലാഹുവിന്റെ അനുഗ്രഹങ്ങൾ വലിച്ചുകൊണ്ടുവരുന്നതിനുള്ള പ്രത്യേക ദിനങ്ങളാണ്. ഇതിൽ ഭൗതികമായ കാര്യങ്ങൾ ചിന്തിക്കുന്നതിനുപ

കരം, ബുദ്ധിമുട്ടുകളും ആവലാതികളും ബോധിപ്പിക്കുന്നതിനു പകരം, കുറ്റങ്ങളും കുറവുകളും നോക്കുന്നതിനു പകരം മനസ്സിനേയും ബുദ്ധിയേയും ആത്മാവിനേയും ദൈവസ്മരണയാൽ പ്രശോഭിതമാക്കുക. ഓരോ നന്മയിലേക്കും ചുവടുവെച്ച് മുന്നേറുക. ഈ ദിനങ്ങളിൽ കൂടുതൽ കൂടുതൽ പ്രാർത്ഥിക്കുക. നിങ്ങൾക്കും നിങ്ങളുടെ ഭാര്യമാക്കൾക്കും നിങ്ങളുടെ വരുംതലമുറക്കും ജമാഅത്തിനെ സേവനം ചെയ്യുന്നവർക്കും വേണ്ടി ദുആ ചെയ്യുക. ഇതിൽ മുടങ്ങാതെ നിത്യവും സേവനം ചെയ്യുന്നവരും ജീവിതം വഖ്ഫ് ചെയ്തവരും വിവിധ തലങ്ങളിൽ സേവനം ചെയ്യുന്ന വളണ്ടിയർമാരുമുണ്ട്.

വിവിധ നാടുകളിൽ സേവനം ചെയ്ത് മുൻകടന്നുപോയ മുബല്ലിഗുമാർക്കും ജമാഅത്തിനും ജമാഅത്തിന്റെ അഭിവൃദ്ധിക്കുംവേണ്ടി ദുആ ഇരക്കുക. വിവിധ രാജ്യങ്ങളിൽ, ഇനോനേഷ്യയിൽ ഈയിടെ എതിരാളികൾ പ്രക്ഷോഭം തുടങ്ങിയിരിക്കുകയാണ്. ജമാഅത്തിനെ നിരോധിക്കണമെന്നും അതിന്റെമേൽ നിയന്ത്രണം ഏർപ്പെടുത്തണമെന്നുമുള്ള ആവശ്യങ്ങൾ ഉന്നയിച്ച് സർക്കാരിന്റെമേൽ സമ്മർദ്ദം ചെലുത്താൻ തുടങ്ങിയിരിക്കുന്നു. ബഗ്ലാദേശിലും ഇത്തരം പ്രവണതകൾ നടന്നുവരുന്നുണ്ട്. ഇനോനേഷ്യയിൽ ജൽസ നടക്കുമ്പോൾ എതിരാളികൾ ആക്രമണം നടത്തുകയും ആളുകൾക്ക് പരിക്കേല്ക്കുകയും നാശനഷ്ടം ഉണ്ടാവുകയും ചെയ്തു. നമ്മുടെ കേന്ദ്രത്തിനു നേരേയും ആക്രമണമുണ്ടായി. പ്രത്യക്ഷത്തിൽ സർക്കാരും അവരോടൊപ്പമാണെന്നു തോന്നുന്നു. അതുകൊണ്ട് ഈ മർദ്ദിതരായ ആളുകളേയും നിങ്ങളുടെ പ്രാർത്ഥനയിൽ ഓർക്കുക. അല്ലാഹു ഓരോ അഹ്മദിയേയും ഓരോ വ്യക്തിയിൽനിന്നും സുരക്ഷിതമാക്കുമാറാകട്ടെ. ഏതുപോലെ ഇവിടെ സമാധാനാന്തരീക്ഷത്തിൽ നിങ്ങൾ ജൽസ നടത്തുന്നുവോ അതുപോലെ അവിടെയും ജൽസ നടത്താനുള്ള അവസരം ഉണ്ടാകുമാറാകട്ടെ. പാക്കിസ്ഥാനിലും ഈ അവസരം ഉണ്ടാകട്ടെ. ഈ സമാധാനാന്തരീക്ഷം ഇവിടെത്തെ ഭരണകൂടത്തിന്റെ ഔദാര്യമാണ്. കഴിഞ്ഞ നാളുകളിൽ ഭീകരസംഭവം ഉണ്ടായിട്ടുകൂടി (തീവണ്ടിയിലും മറ്റും സ്ഫോടനമുണ്ടായി, ആളുകൾ മരിച്ചു. കുറ്റവാളികൾ പാക്കിസ്ഥാനികളാണെന്നും മുസ്ലിംകളാണെന്നും പറയപ്പെടുന്നു) നമ്മുടെ സമ്മേളനത്തിന് സർക്കാർ അനുവാദം നൽകി. ഇവിടെ തദ്ദേശവാസികളായ ചില ഉഗ്രവാദികളുണ്ട്. അവർ മുസ്ലിംകൾക്കെതിരിൽ ശക്തമായി പ്രതികരിക്കുന്നവരാണ്. എന്നാൽ സർക്കാർ, നീതിയുടെ തേട്ടം എന്താണോ അത് പൂർത്തിയാക്കുന്നവരാണ്. പൂർണ്ണമായ നിലയിൽ ബാഹ്യമായ എല്ലാ സുരക്ഷിതത്വവും നമുക്ക് നൽകുന്നു. അല്ലാഹു ഇവർക്ക് പ്രതിഫലം നൽകുമാറാകട്ടെ. ഇവർ ചെയ്യുന്ന ഈ നന്മയുടെ ഫലമായി ഇവർക്കും സത്യം മനസ്സിലാക്കാൻ സൗഭാഗ്യം നൽകുമാറാകട്ടെ. നമ്മുടെ യഥാർത്ഥ ആശ്രയം അല്ലാഹുതന്നെയാണ്. അവനിലാണ് നാമെല്ലാം ഭരമേല്പിക്കുന്നത്. അതുകൊണ്ട് ഈ ജുമുഅയോടുകൂടി പ്രത്യേകമായി ദുആയിൽ മുഴുകുക. എപ്പോഴും അല്ലാഹുവിനോട് അവന്റെ അനുഗ്രഹവും അഭയവും തേടിക്കൊണ്ടിരിക്കുക. ഹസ്റത്ത് മസീഫ് മൗഊദ്(അ) നമ്മെ ഉപദേശിച്ചുകൊണ്ട് പറഞ്ഞു: ഞാൻ മുമ്പേ പറഞ്ഞിട്ടുള്ള അതേ ഉപദേശം തന്നെയാണ് എന്റെ ജമാഅത്തിന് ആവർത്തിച്ചാവർത്തിച്ച് എനിക്ക് നൽകാനുള്ളത്, **ആയുസ്സ് വളരെ കുറച്ചേയുള്ളൂ, വൻ ജോലികൾ ചെയ്തുതീർക്കേണ്ടതുണ്ട്. അതുകൊണ്ട് ശുപേര്യവസാനത്തിനായി പരിശ്രമിക്കുക.** ശുപേര്യവസാനമുണ്ടാകുന്നത് തഖ്വയിൽ അധിഷ്ഠിതമായി ജീവിക്കുമ്പോഴാണ്. ഓരോ വാക്കും പ്രവർത്തിയും അല്ലാഹുവിന്റെ തൃപ്തിക്കനുസരിച്ച് ചെയ്യേണ്ടതാണ്. അപ്പോഴാണ് പര്യവസാനം നല്ലതായിതീരുന്നത്. കർമ്മങ്ങൾ ദൈവഹിതത്തിനനുസരിച്ച് ചെയ്യുന്നതോടൊപ്പം നിങ്ങളുടെ പ്രാർത്ഥന കൊണ്ടും അതിനെ അലങ്കരിക്കേണ്ടതായി വരും. കർമ്മത്തിനോടൊപ്പം പ്രാർത്ഥനയിലും ശ്രദ്ധ ചെലുത്തേണ്ടതാണ്. ഈ കാര്യം മനസ്സിലായാൽ, പ്രാർത്ഥന ചെയ്യേണ്ടതുപോലെ ചെയ്താൽ, അല്ലാഹുവിനോടുള്ള കടമയും സൃഷ്ടികളോടുള്ള കടമയും നിറവേറ്റിക്കൊണ്ട് പ്രാർത്ഥനയിൽ മുഴുകിയാൽ ആ പ്രാർത്ഥന നിശ്ചയമായും സ്വീകാര്യമാകുന്നതാണ്. അല്ലാഹു എല്ലാവർക്കും ഇതനുസരിച്ച് ജീവിക്കാൻ തൗഫീഖ് നൽകുമാറാകട്ടെ. എല്ലാ അതിഥികളും ആതിഥേയരും ലോകം മുഴുവൻ ഈ ജൽസ ശ്രവിക്കുന്നവരും ലോകത്ത് മുഴുവൻ വസിക്കുന്ന അഹ്മദികളും ഈ ദുആയുടെ വിഷയം മനസ്സിലാക്കിക്കൊണ്ട് അതിന്റെ കടമ നിർവഹിക്കുന്നവരായി തീരുമാറാകട്ടെ.

<p>Jumua Khuthba Hadhrat Mirza Masroor Ahmad Khalifathul Masih V on 29.7.2005 at Baithul Futhuh, London</p>	<p><b>വിവ: മുഹമ്മദ് ഇസ്മായിൽ. എച്ച്.എ, ആലപ്പുഴ</b> Mobile: 9895 126027; 0497 2702562</p> <p>Page Layout &amp; Typeset: BRB, Kannur Published by: Majlis Khuddamul Ahmadiyya, Kerala</p>
---	---